



स मा चार

भारतीय संसदीय संघ मध्यप्रदेश शाखा की बैठक संपन्न

भोपाल : 04 अक्टूबर, 2017

विधान सभा अध्यक्ष डॉ. सीतासरन शर्मा की अध्यक्षता में भारतीय संसदीय संघ मध्यप्रदेश शाखा की बैठक आज विधान सभा में संपन्न हुई। बैठक में भारतीय संसदीय संघ के अंतर्गत विदेश अध्ययन प्रवास के आयोजन पर विचार-विमर्श किया गया। विधान सभा के प्रमुख सचिव श्री अवधेश प्रताप सिंह भारतीय संसदीय संघ व राष्ट्रकुल संसदीय संघ की मध्यप्रदेश शाखा के कार्यकारी सचिव एवं कोषाध्यक्ष मनोनीत किये गये।

ज्ञातव्य है कि भारतीय संसदीय संघ की मध्यप्रदेश शाखा का गठन वर्ष 1971 में किया गया था जिसका उद्देश्य सदस्यों में संसदीय गतिविधियों के प्रति सजगता और सक्रियता का सृजन करना है। राष्ट्रकुल देशों की संसदीय प्रणाली, आर्थिक, सामाजिक परिवर्तन आदि के विदेश अध्ययन दौरे भारतीय संसदीय संघ एवं राष्ट्रकुल संसदीय संघ के तत्वावधान में ही आयोजित किए जाते रहे हैं।

बैठक में वित्तमंत्री श्री जंयत मलैया, सदस्यगण सर्वश्री ओमप्रकाश सखलेचा, यशपाल सिंह सिसौदिया, लखन पटेल, घनश्याम पिरोनियां, राजेन्द्र पाण्डेय, जयवर्धन सिंह, डॉ. मोहन यादव, श्रीमती शीला त्यागी सहित विधान सभा के अधिकारीगण उपस्थित थे।

वि.स./ज.स./2017

(मुकेश मिश्रा)
अवर सचिव